

പതിനാലാം കേരള നിയമസഭ

നാലാം സമ്മേളനം

2017 മാർച്ച് 16, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
 പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പുമന്ത്രി
 തൊഴിലും എക്സൈസും വകുപ്പുമന്ത്രി

വ്യാവസായിക പരിശീലന ഡയറക്ടറേറ്റിന്റെ പ്രവർത്തനങ്ങൾ

- *361. ശ്രീ.ജെയിംസ് മാത്യു
 - ,, എ.എം. ആരിഫ്
 - ,, കെ.ഡി. പ്രസേനൻ
 - ,, ഐ.ബി. സതീഷ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:
- (എ) വ്യാവസായിക പരിശീലന ഡയറക്ടറേറ്റിന്റെ പ്രവർത്തനങ്ങൾ അവലോകനം ചെയ്യാറുണ്ടോ;
- (ബി) ഈ സർക്കാർ അധികാരത്തിൽ വന്ന ശേഷം പ്രസ്തുത ഡയറക്ടറേറ്റ് മുഖേന നടപ്പിലാക്കിയ പദ്ധതികൾ ഏതൊക്കെയാണെന്ന് വ്യക്തമാക്കാമോ;
- (സി) സംസ്ഥാനത്തെ ഐ.ടി.ഐ.കൾ 'കിഫ്ബി' പദ്ധതിയിൽ ഉൾപ്പെടുത്തി അന്തർദേശീയ നിലവാരത്തിലേയ്ക്ക് ഉയർത്തുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്;
- (ഡി) പുതുതായി ആരംഭിച്ച ഐ.ടി.ഐ.കളിൽ പുതിയ ട്രേഡുകൾ അനുവദിക്കാൻ നടപടി സ്വീകരിച്ചിട്ടുണ്ടോയെന്ന് വ്യക്തമാക്കുമോ?

വനാതിർത്തി സംരക്ഷിക്കുന്നതിന് നടപടി

- *362. ശ്രീ.രാജു എബ്രഹാം
 - ,, ഡി.കെ. മുരളി

„ ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ജീവനും സ്വത്തിനും ഭീഷണിയാകുന്ന വന്യജീവി ശല്യം ഇല്ലാതാക്കുന്നതിന്റെ ഭാഗമായി സംസ്ഥാനത്ത് വനാതിർത്തികളിൽ മതിൽ, ജൈവ/സൗരോർജ്ജ വേലികൾ, കിടങ്ങുകൾ മുതലായവ നിർമ്മിക്കുന്നതിനുള്ള പദ്ധതികൾ നടപ്പിലാക്കിയിട്ടുണ്ടോ;
- (ബി) സംസ്ഥാനത്തെ വനാതിർത്തി വേർതിരിക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;
- (സി) ജണ്ടുകൾ സ്ഥാപിച്ച് അതിരുകൾ കൃത്യമായി വേർതിരിച്ച് മുഴുവൻ വന പ്രദേശങ്ങളും സംരക്ഷിക്കുന്നതിന് നടപടി സ്വീകരിക്കുമോ?

എംപ്ലോയ്മെന്റ് എക്സ്പെഞ്ചുകളുടെ പ്രവർത്തനം

*363. ശ്രീ.സി.മമ്മൂട്ടി

„ പി.കെ.അബ്ദു റബ്ബ്

„ പി.ബി. അബ്ദുൽ റസ്സാക്ക്

„ എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) എംപ്ലോയ്മെന്റ് എക്സ്പെഞ്ചുകളുടെ പ്രവർത്തനം പുന:സംഘടിപ്പിക്കാൻ ഉദ്ദേശിക്കുന്നുണ്ടോ; എങ്കിൽ വിശദമാക്കുമോ;
- (ബി) 1959- ലെ കമ്പൽസറി നോട്ടീഫിക്കേഷൻ ഓഫ് വേക്കൻസീസ് ആക്ട് പ്രകാരം ഏതൊക്കെ ഒഴിവുകളാണ് എംപ്ലോയ്മെന്റ് എക്സ്പെഞ്ചുകൾ മുഖേന നികത്തേണ്ടതെന്ന് വ്യക്തമാക്കുമോ;
- (സി) ആക്ടിലെ വ്യവസ്ഥകൾ പാലിക്കാത്ത സ്ഥാപനങ്ങൾക്കെതിരെ എന്തൊക്കെ നടപടികളാണ് വ്യവസ്ഥ ചെയ്തിട്ടുള്ളത്; കഴിഞ്ഞ രണ്ടു വർഷത്തിനിടെ അത്തരത്തിൽ സ്വീകരിച്ച നടപടികളുടെ വിശദവിവരം നൽകാമോ?

തൊഴിൽ വകുപ്പിന്റെ കീഴിലുള്ള ക്ഷേമനിധി ബോർഡുകളുടെ പ്രവർത്തനം

*364. ശ്രീ.കെ. കെ. രാമചന്ദ്രൻ നായർ

„ സി.കൃഷ്ണൻ

„ പി. ഉണ്ണി

„ വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) തൊഴിൽ വകുപ്പിന്റെ കീഴിലുള്ള ക്ഷേമനിധി ബോർഡുകളുടെ പ്രവർത്തനം വിലയിരുത്തിയിട്ടുണ്ടോ; എങ്കിൽ വിശദാംശം നൽകുമോ;
- (ബി) മുൻ സർക്കാരിന്റെ കാലത്ത് തീർത്തും നിഷ്ഠിയമായിരുന്നതും ക്ഷേമനിധി ആനുകൂല്യങ്ങൾ

ദീർഘകാലമായി കുടിശ്ശിക ഉണ്ടായിരുന്നതുമായ ക്ഷേമനിധി ബോർഡുകളുടെ പ്രവർത്തനം കാര്യക്ഷമമാക്കാൻ എന്തെല്ലാം നടപടികളാണ് സ്വീകരിച്ചതെന്ന് വ്യക്തമാക്കാമോ;

- (സി) ക്ഷേമനിധി ബോർഡുകളുടെ ദൈനംദിന പ്രവർത്തനം സുതാര്യമാക്കുന്നതിന്റെ ഭാഗമായി അംഗങ്ങളുടെ രജിസ്ട്രേഷൻ, അംശദായം, ആനുകൂല്യ വിതരണം, പെൻഷൻ എന്നിവയ്ക്കായി പുതിയ സോഫ്റ്റ് വെയർ വികസിപ്പിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (ഡി) ക്ഷേമനിധി ബോർഡുകൾ വിവിധ പദ്ധതികൾ പ്രകാരം അംഗങ്ങൾക്ക് നൽകി വരുന്ന ആനുകൂല്യങ്ങൾ വർദ്ധിപ്പിക്കാൻ ഉദ്ദേശിക്കുന്നുണ്ടോ; വിശദമാക്കുമോ;
- (ഇ) ക്ഷേമനിധി ബോർഡുകളിലെ അംഗങ്ങളുടെ ഡേറ്റാ ഡിജിറ്റൈസ് ചെയ്ത് തിരിച്ചറിയൽ കാർഡ് നൽകുന്നതിനുള്ള നടപടി സ്വീകരിച്ചിട്ടുണ്ടോ എന്ന് വ്യക്തമാക്കാമോ?

ജലഗ്രാമം പദ്ധതി

*365. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കടുത്ത വേനലിൽ സംസ്ഥാനം വരളുമ്പോഴും ജലസംരക്ഷണത്തിനായുള്ള കേന്ദ്ര പദ്ധതികളോട് സർക്കാർ മുഖം തിരിക്കുന്നതായ റിപ്പോർട്ടുകൾ ശ്രദ്ധയിൽപ്പെട്ടിട്ടുണ്ടോ;
- (ബി) പഞ്ചായത്തുകൾക്കായി കേന്ദ്രം ആസൂത്രണം ചെയ്ത ജലഗ്രാമം പദ്ധതി സംസ്ഥാനത്ത് നടപ്പാക്കിയിട്ടുണ്ടോ; എങ്കിൽ വിശദാംശങ്ങൾ നൽകുമോ;
- (സി) കേന്ദ്ര ജലവിഭവ മന്ത്രാലയത്തിന്റെ ജലകാന്തി അഭിയാന്റെ ഭാഗമായി സംസ്ഥാനത്ത് നടപ്പാക്കിയ പദ്ധതികൾ ഏതൊക്കെയാണ്;
- (ഡി) കേന്ദ്ര ജലസംരക്ഷണ പദ്ധതികൾ സമയബന്ധിതമായി സംസ്ഥാനത്ത് നടപ്പാക്കുന്നതിന് എന്തെങ്കിലും പ്രത്യേക സംവിധാനങ്ങൾക്ക് രൂപം നൽകുമോ; എങ്കിൽ വിശദാംശം നൽകുമോ?

പട്ടിക ജാതി പട്ടിക വർഗ്ഗക്കാർക്കായി ആവിഷ്കരിച്ചിട്ടുള്ള പ്രധാന വികസന പദ്ധതികൾ

*366. ശ്രീ.ഒ. ആർ. കേള

,, ബി.സത്യൻ

,, കെ.ഡി. പ്രസേനൻ

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടിക ജാതി പട്ടിക വർഗ്ഗക്കാർക്കായി ആവിഷ്കരിച്ചിട്ടുള്ള പ്രധാന വികസന പദ്ധതികൾ എന്തൊക്കെയാണ്;
- (ബി) ഇവയിൽ കേന്ദ്രാവിഷ്കൃത പദ്ധതികൾ ഏതെല്ലാമാണ്;

- (സി) പഞ്ചവത്സര പദ്ധതികൾ നിർത്തിയതിനെ തുടർന്ന് എസ്.സി.എസ്.പി., ടി.എസ്.പി. എന്നിങ്ങനെ പട്ടിക ജാതി പട്ടിക വർഗ്ഗക്കാർക്കായുള്ള ഉപ പദ്ധതികൾ ഇല്ലാതായത് കേന്ദ്രാവിഷ്കൃത പദ്ധതികളുടെ കേന്ദ്ര വിഹിതത്തെ ഏതു തരത്തിൽ ബാധിക്കാനിടയുണ്ട്;
- (ഡി) നിലവിൽ കേന്ദ്ര സർക്കാരിൽ നിന്നു ലഭിച്ചുകൊണ്ടിരിക്കുന്ന എസ്.സി./എസ്.ടി. വികസന പദ്ധതികൾക്കായുള്ള പ്രത്യേക കേന്ദ്ര സഹായം തുടർന്നും ലഭ്യമാകാനിടയുണ്ടോ; ഇല്ലെങ്കിൽ ഇതു വികസന പ്രവർത്തനങ്ങളെ പ്രതികൂലമായി ബാധിക്കാതിരിക്കാൻ സ്വീകരിച്ചിട്ടുള്ള നടപടി എന്താണെന്ന് വ്യക്തമാക്കാമോ?

കിഫ്ബി വഴി നടപ്പിലാക്കാൻ ഉദ്ദേശിക്കുന്ന കുടിവെള്ള പദ്ധതികൾ

*367. ശ്രീമതി യു. പ്രതിഭ ഹരി
ശ്രീ.എസ്.ശർമ്മ

„ എം. മുക്തേഷ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കുടിവെള്ള ക്ഷാമം കണക്കിലെടുത്ത് കിഫ്ബി വഴി നടപ്പിലാക്കാൻ ഉദ്ദേശിക്കുന്ന കുടിവെള്ള പദ്ധതികൾ ഏതൊക്കെയാണെന്ന് വ്യക്തമാക്കാമോ;
- (ബി) ഇവയിൽ കിഫ്ബിയുടെ അംഗീകാരം ലഭിച്ച് പണി ആരംഭിച്ചിട്ടുള്ള പദ്ധതികൾ ഏതൊക്കെ;
- (സി) ഗ്രാമീണ കുടിവെള്ള പദ്ധതികളടക്കം വാട്ടർ അതോറിറ്റി ഏറ്റെടുത്തിട്ടുള്ള കുടിവെള്ള പദ്ധതികൾ അടിയന്തരമായി പൂർത്തീകരിക്കാൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

ഇതര സംസ്ഥാന തൊഴിലാളികളുടെ ജീവിത സാഹചര്യം

*368. ശ്രീ.അനൂപ് ജേക്കബ്
„ റോജി എം. ജോൺ

„ എ.പി. അനിൽ കുമാർ

„ എം. വിൻസെന്റ് : താഴെ കാണുന്ന ചോദ്യത്തിന് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

ഇതര സംസ്ഥാന തൊഴിലാളികളുടെ ജീവിത സാഹചര്യം മെച്ചപ്പെടുത്തുന്നതിനുള്ള പദ്ധതികളുടെ രൂപരേഖ തയ്യാറാക്കിയിട്ടുണ്ടോ; തൊഴിലാളികളുടെ വിവരശേഖരണം നടത്തിയിട്ടുണ്ടോ; വിശദവിവരം നൽകാമോ?

ആദിവാസികളുടെ ആരോഗ്യ വികസനത്തിന് നടപടി

*369. ശ്രീ.കെ.മുരളീധരൻ
„ വി.പി.സജീന്ദ്രൻ

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ആദിവാസികളുടെ ആരോഗ്യ വികസനത്തിന് എന്തെല്ലാം നടപടികളാണ് ഈ സർക്കാർ കൈക്കൊണ്ടിട്ടുള്ളത്;
- (ബി) ഇവർക്ക് സമ്പൂർണ്ണ ആരോഗ്യ സുരക്ഷ നൽകുന്നതിന് എന്തെല്ലാം പദ്ധതികളാണ് ആവിഷ്കരിച്ചു നടപ്പാക്കിയത്; വിശദമാക്കുമോ;
- (സി) ആദിവാസി കുടുംബങ്ങളിലെ ശിശുമരണ നിരക്ക് കുറയ്ക്കാനും പട്ടിണി മരണം ഇല്ലാതാക്കാനും കഴിഞ്ഞിട്ടുണ്ടോ; വിശദാംശങ്ങൾ വെളിപ്പെടുത്തുമോ?

എംപ്ലോയ്മെന്റ് എക്സ്ചേഞ്ച് വഴിയുള്ള നിയമനങ്ങൾ

*370. ശ്രീ.എ. എൻ. ഷംസീർ
 „ സി.കെ. ഹരീന്ദ്രൻ
 ശ്രീമതി.വീണാ ജോർജ്ജ്

ശ്രീ.എം. നൗഷാദ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കരാർ/ദിവസ വേതന നിയമനങ്ങൾ വ്യാപകമാകുന്നതിനനുസൃതമായി എംപ്ലോയ്മെന്റ് എക്സ്ചേഞ്ച് വഴിയുള്ള താൽക്കാലിക നിയമനങ്ങൾ കുറഞ്ഞു വരുന്നത് പരിശോധിച്ചിട്ടുണ്ടോ;
- (ബി) നാൽപ്പതരലക്ഷം തൊഴിലന്വേഷകർ എംപ്ലോയ്മെന്റ് എക്സ്ചേഞ്ചിൽ പേര് രജിസ്റ്റർ ചെയ്തിട്ടുണ്ടെങ്കിലും ഒരു വർഷം കേവലം 7800 പേർക്ക് മാത്രം താൽക്കാലികാടിസ്ഥാനത്തിൽ തൊഴിൽ നൽകാൻ സാധ്യമായ സാഹചര്യത്തിൽ, സംസ്ഥാനത്തെ എൺപത്തിനാല് എംപ്ലോയ്മെന്റ് എക്സ്ചേഞ്ചുകളുടെ തൊഴിൽദായകരെന്ന സ്ഥിതി ഏതാണ് അപ്രസക്തമായതു കൊണ്ട് ഈ സ്ഥാപനങ്ങളെ ഉദ്യോഗാർത്ഥികൾക്ക് സ്വകാര്യമേഖലയിൽ ഉൾപ്പെടെ തൊഴിൽ നേടാൻ വേണ്ട അവസരം സൃഷ്ടിക്കുന്ന കേന്ദ്രങ്ങളാക്കി മാറ്റാൻ നടപടി സ്വീകരിക്കുമോ;
- (സി) ഉദ്യോഗാർത്ഥികൾക്ക് പ്രയോജനപ്രദമാകുന്ന രീതിയിൽ ഈ സ്ഥാപനങ്ങളുടെ സേവനം ഏതൊക്കെ തരത്തിൽ പരിണമിപ്പിക്കാൻ ഉദ്ദേശിക്കുന്നത് അറിയിക്കുമോ?

ക്ഷീരകർഷകരെ സഹായിക്കുന്നതിന് നടപടി

*371. ശ്രീ.സി. ദിവാകരൻ
 „ ഇ.ടി. ടൈസൺ മാസ്റ്റർ
 ശ്രീമതി സി.കെ. ആശ

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) പാൽ വിലവർദ്ധനവിന്റെ ഗുണം കർഷകന് ലഭ്യമാക്കുന്നതിന് എന്തൊക്കെ നടപടികളാണ് സ്വീകരിച്ചുവരുന്നത് എന്നറിയിക്കുമോ;
- (ബി) സംസ്ഥാനത്ത് തീറ്റപ്പുല്ല്ന്റെ ദൗർലഭ്യം അനുഭവപ്പെടുന്നതിനാൽ, തരിശുകിടക്കുന്ന ഭൂമിയിൽ തീറ്റപ്പുൽകൃഷി പ്രോത്സാഹിപ്പിക്കുന്നതിനുള്ള നടപടി സ്വീകരിക്കുമോ?

പട്ടികവർഗ്ഗക്കാരുടെ പാർപ്പിട പ്രശ്നം

- *372. ശ്രീ.എ.പി. അനിൽ കുമാർ
 ,, ഐ.സി.ബാലകൃഷ്ണൻ
 ,, വി.പി.സജീന്ദ്രൻ
 ,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് പട്ടികവർഗ്ഗക്കാരുടെ പാർപ്പിട പ്രശ്നം പരിഹരിക്കുന്നതിന് ഈ സർക്കാർ കൈക്കൊണ്ട നടപടികൾ എന്തെല്ലാമാണെന്ന് വിവരിക്കുമോ;
 - (ബി) ഭവന രഹിതരായവർക്ക് വീടുവയ്ക്കാൻ സ്ഥലവും ധനസഹായവും നൽകുന്നതിന് എന്തെല്ലാം കാര്യങ്ങളാണ് നടപ്പിലാക്കിയതെന്ന് വ്യക്തമാക്കുമോ;
 - (സി) ഇവരുടെ വീടുകളുടെ പുനരുദ്ധാരണത്തിന് എന്തെല്ലാം നടപടികൾ കൈക്കൊണ്ടിട്ടുണ്ട്; വിവരിക്കുമോ?

അഭ്യസ്തവിദ്യരായ യുവജനങ്ങൾക്ക് തൊഴിലവസരങ്ങൾ ലഭ്യമാക്കുന്നതിന് നടപടികൾ

- *373. ശ്രീ.റ്റി.വി.രാജേഷ്
 ,, കെ.വി.അബ്ദുൾ ഖാദർ
 ശ്രീമതി.പി. അയിഷാ പോറ്റി
 ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് അഭ്യസ്തവിദ്യരായ യുവജനങ്ങൾക്ക് തൊഴിലവസരങ്ങൾ ലഭ്യമാക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
 - (ബി) ഗ്രാമീണ മേഖലയിലെ തൊഴിൽ അന്വേഷകർക്കും വിദ്യാർത്ഥികൾക്കും കരിയർ സംബന്ധമായ സേവനങ്ങളും പരിശീലനങ്ങളും നൽകുന്നതിന് കരിയർ ഡെവലപ്മെന്റ് സെന്ററുകൾ ആരംഭിച്ചിട്ടുണ്ടോ; വിശദാംശം നൽകുമോ;
 - (സി) കൂടുതൽ ഗ്രാമീണ മേഖലകളിലേക്ക് ഇത്തരം സെന്ററുകളുടെ പ്രവർത്തനം വ്യാപിപ്പിക്കാൻ നടപടി സ്വീകരിക്കുമോ;
 - (ഡി) തൊഴിൽരഹിതർക്ക് തൊഴിൽ പരിശീലനം നൽകുന്നതിനും മറ്റുമായി ഏർപ്പെടുത്തിയ

എംപ്ലോയബിലിറ്റി സെൻററുകളുടെ പ്രവർത്തനം വിശദമാക്കാമോ;

(ഇ) പ്രസ്തുത സെൻററുകൾ മുഖേന തൊഴിൽ മേളകൾ സംഘടിപ്പിച്ചിട്ടുണ്ടോ; വിശദാംശം നൽകുമോ?

പ്ലാച്ചിമട സ്പെഷ്യൽ ട്രൈബ്യൂണൽ രൂപീകരണത്തിനായുള്ള നിയമം

*374. ശ്രീ.ഇ.പി.ജയരാജൻ

„ പി.കെ. ശശി

„ കെ.വി.വിജയദാസ്

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) പ്ലാച്ചിമടയിൽ, കൊക്കകോള കമ്പനിയുടെ ജലചൂഷണത്തിന് ഇരയായവർക്ക് കമ്പനിയിൽ നിന്ന് നഷ്ടപരിഹാരം നേടിക്കൊടുക്കുന്നതിനായി എന്തു നടപടി സ്വീകരിക്കാനാണ് ഉദ്ദേശിക്കുന്നത്;

(ബി) പ്രസ്തുത ആവശ്യത്തിനായി, മുൻ എൽ. ഡി. എഫ്. സർക്കാരിന്റെ കാലത്ത് നിയമസഭ ഐക്യകണ്ഠേന പാസാക്കിയ പ്ലാച്ചിമട സ്പെഷ്യൽ ട്രൈബ്യൂണൽ രൂപീകരണത്തിനായുള്ള നിയമം കേന്ദ്ര ആഭ്യന്തര മന്ത്രാലയം തിരികെ അയച്ചത് ബഹു:രാഷ്ട്രപതിക്ക് സമർപ്പിക്കാതെയായിരുന്നോ; ആണെങ്കിൽ കാരണം എന്താണെന്നാണ് അറിയിച്ചിരിക്കുന്നത്;

(സി) ഇക്കാര്യത്തിൽ എന്തു തുടർ നടപടി സാധ്യമാകുമെന്ന് അറിയിക്കാമോ?

കശുവണ്ടി തൊഴിലാളി ആശ്വാസ ക്ഷേമനിധി ബോർഡിന്റെ പ്രവർത്തനം

*375. ശ്രീ.വി.ആർ. സുനിൽ കുമാർ

„ ജി.എസ്.ജയലാൽ

„ ആർ. രാമചന്ദ്രൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാന കശുവണ്ടി തൊഴിലാളി ആശ്വാസ ക്ഷേമനിധി ബോർഡിന്റെ പ്രവർത്തനം വിലയിരുത്തിയിട്ടുണ്ടോ;

(ബി) കശുവണ്ടി മേഖലയിലെ പ്രതിസന്ധി പ്രസ്തുത ക്ഷേമനിധി ബോർഡിന്റെ സാമ്പത്തിക അടിത്തറയ്ക്ക് കാര്യമായ ക്ഷതം ഏൽപ്പിച്ചിട്ടുണ്ടോ എന്നറിയിക്കുമോ;

(സി) പ്രസ്തുത ക്ഷേമനിധി ബോർഡിനെ പുനരുജ്ജീവിപ്പിക്കുന്നതിന് എന്തെല്ലാം പദ്ധതികളാണ് ആലോചിക്കുന്നതെന്ന് വ്യക്തമാക്കുമോ?

ഡി-അഡിക്ഷൻ സെൻററുകളുടെ പ്രവർത്തനങ്ങൾ

- *376. ശ്രീ.എം. മുക്തേഷ്
 ,, റ്റി.വി.രാജേഷ്
 ,, വി. അബ്ദുറഹിമാൻ
 ,, ആന്റണി ജോൺ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് പ്രവർത്തിക്കുന്ന ഡി-അഡിക്ഷൻ സെന്ററുകളുടെ പ്രവർത്തനങ്ങൾ എക്സൈസ് വകുപ്പ് പരിശോധിക്കാറുണ്ടോ; പരിശോധിക്കുന്നതിന് സംവിധാനം നിലവിലുണ്ടോ ;
- (ബി) സംസ്ഥാനതലത്തിൽ ആധുനിക സജ്ജീകരണങ്ങളോടെ ഒരു മാതൃകാ സ്പെഷ്യാലിറ്റി ഡി-അഡിക്ഷൻ സെന്റർ ആരംഭിക്കുന്നതിന് തീരുമാനിച്ചിട്ടുണ്ടോ;
- (സി) എല്ലാ ജില്ലകളിലും ജില്ലാ ആശുപത്രികളുമായി ബന്ധപ്പെടുത്തി ഡി-അഡിക്ഷൻ സെന്ററുകൾ രൂപീകരിക്കുന്നതിന് ഉത്തരവായിട്ടുണ്ടോ; വിശദാംശം നൽകുമോ?

പ്ലാച്ചിമട കൊക്കക്കോള ട്രൈബ്യൂണൽ ബിൽ

- T *377. ശ്രീ.കെ.ബി.ഗണേഷ് കുമാർ
 ,, കെ. കൃഷ്ണൻകുട്ടി
 ,, സി.കെ.നാണു
 ,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ വിനോദസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:
- (എ) പ്ലാച്ചിമട കൊക്കക്കോള ട്രൈബ്യൂണൽ ബിൽ പുനരവതരിപ്പിക്കാൻ ഉദ്ദേശിക്കുന്നുണ്ടോ;
- (ബി) ഉണ്ടെങ്കിൽ എന്തെല്ലാം മാറ്റങ്ങളോടുകൂടിയാണ് പുനരവതരിപ്പിക്കുന്നത് എന്നുള്ള വിശദാംശങ്ങൾ നൽകാമോ;
- (സി) ആയതിന് ഇതുവരെ നിയമ വകുപ്പ് സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കാമോ?

ആർ.എസ്.ബി.വൈ പദ്ധതി

- *378. ശ്രീ.സി.കെ. ഹരീന്ദ്രൻ
 ,, ബി.ഡി. ദേവസ്സി
 ,, ബി.സത്യൻ
 ,, ഒ. ആർ. കേളു : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് ആർ.എസ്.ബി.വൈ. പദ്ധതിയിൽ ഉൾപ്പെട്ടിട്ടുള്ളവർക്ക് കാർഡ് പുതുക്കി ലഭിക്കുന്നതിന് ആവശ്യമായ നടപടികൾ സ്വീകരിച്ചിട്ടുണ്ടോ;
- (ബി) കിടപ്പ് രോഗികളടക്കമുള്ള നിരവധിയാളുകൾക്ക് യഥാസമയം കാർഡ് പുതുക്കാൻ

സാധിക്കാത്തതുമൂലം ഇൻഷുറൻസ് പരിരക്ഷ ലഭിക്കാത്ത വിഷയം ശ്രദ്ധയിൽപ്പെട്ടിട്ടുണ്ടോ;

- (സി) ഇത്തരത്തിലുള്ളവർക്ക് ആർ.എസ്.ബി.വൈ കാർഡ് പുതുക്കി നൽകുന്നതിന് നടപടി സ്വീകരിക്കുമോ;
- (ഡി) നേരത്തെ ഈ സൗകര്യം അനുവദിച്ചിരുന്ന സ്വകാര്യ ആശുപത്രികളിൽ പലതും പദ്ധതിയിൽ നിന്ന് പിന്മാറിയിട്ടുണ്ടോ;
- (ഇ) കൂടുതൽ സ്വകാര്യ -സഹകരണ ആശുപത്രികളെ ഈ പദ്ധതിയിൽ ഉൾപ്പെടുത്തുന്നതിനാവശ്യമായ നടപടികൾ സ്വീകരിക്കുമോ?

തൊഴിൽ നിയമ ലംഘനങ്ങൾ

*379. ശ്രീ.എ. പ്രദീപ്കുമാർ

„ കെ.സുരേഷ് കുറുപ്പ്

„ മുരളി പെരുനെല്ലി

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തൊഴിൽ നിയമ ലംഘനങ്ങൾ കണ്ടെത്തുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) തൊഴിൽ നിയമ ലംഘനങ്ങൾക്കുള്ള പിഴത്തുക വർദ്ധിപ്പിക്കാൻ തീരുമാനിച്ചിട്ടുണ്ടോ;
- (സി) പൊതുമേഖലാ സ്ഥാപനങ്ങളുടെ മാനേജ്മെന്റുകളിൽ തൊഴിലാളി പ്രാതിനിധ്യം ഉറപ്പു വരുത്തുന്ന കാര്യം പരിഗണിക്കുമോ;
- (ഡി) ന്യായ വേതനം കൂടുതൽ മേഖലകളിലേക്ക് വ്യാപിപ്പിക്കുന്നതിന് നടപടി സ്വീകരിച്ചിട്ടുണ്ടോ എന്ന് വ്യക്തമാക്കാമോ?

അസംഘടിതതൊഴിലാളികൾക്ക് വേതന സുരക്ഷയും പാർപ്പിട സൗകര്യവും

*380. ശ്രീ.കെ.ജെ. മാക്സി

„ കെ. ദാസൻ

„ എസ്.രാജേന്ദ്രൻ

„ ജോർജ് എം. തോമസ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് അസംഘടിത മേഖലയിൽ പണിയെടുക്കുന്ന വിവിധ തൊഴിലാളികൾക്ക് വേതനം ഉറപ്പുവരുത്തുന്നതിനും വിവിധ സ്വകാര്യ മേഖലകളിൽ ജോലി ചെയ്യുന്ന തൊഴിലാളികൾക്ക് വേതനം ബാങ്കുകൾ വഴി നൽകുന്നതിനുമായി വേതന സുരക്ഷാ പദ്ധതി നടപ്പിലാക്കിയിട്ടുണ്ടോ; വ്യക്തമാക്കാമോ;

- (ബി) സംസ്ഥാനത്തെ നഗര പ്രദേശങ്ങളിൽ അസംഘടിത മേഖലയിൽ ജോലി ചെയ്യുന്ന കുറഞ്ഞ വരുമാനക്കാരായ തൊഴിലാളികൾക്ക് പാർപ്പിടം നിർമ്മിച്ചു നൽകുന്നതിനുള്ള സമഗ്ര പദ്ധതി നടപ്പിലാക്കിയിട്ടുണ്ടോ; വിശദമാക്കുമോ;
- (സി) പ്ലാന്റേഷൻ മേഖലയിൽ സ്വന്തമായി വീടില്ലാത്ത തൊഴിലാളികൾക്ക് വീട് നിർമ്മിച്ചു നൽകുന്നതിനും മെച്ചപ്പെട്ട താമസ സൗകര്യം ഒരുക്കുന്നതിനും നിലവിലെ ലയങ്ങൾ നവീകരിക്കുന്നതിനും പുനരുദ്ധരിക്കുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

പട്ടികജാതിയിൽപ്പെട്ടവരുടെ ക്ഷേമത്തിനായി ജനസംഖ്യാനുപാതികമായി ഫണ്ട്

*381. പ്രൊഫ.ആബിദ് ഇസൈൻ തങ്ങൾ

ശ്രീ.പി.ഉബൈദുള്ള

,, പി.കെ.കുഞ്ഞാലിക്കുട്ടി

,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതിയിൽപ്പെട്ടവരുടെ ക്ഷേമത്തിനായി 2016-17 വർഷത്തിൽ ജനസംഖ്യാനുപാതികമായി ഫണ്ട് നീക്കി വെച്ചിട്ടുണ്ടായിരുന്നോ; എങ്കിൽ എത്രയാണെന്ന് വിശദമാക്കാമോ;
- (ബി) ജനസംഖ്യാനുപാതികമായി അനുവദിച്ച തുകയുടെ നടപ്പുവർഷത്തെ വിനിയോഗം എത്രത്തോളമാണെന്ന് വ്യക്തമാക്കുമോ;
- (സി) പട്ടികജാതി വിദ്യാർത്ഥികൾക്കുവേണ്ടിയുള്ള പ്രീമെട്രിക്, പോസ്റ്റ്മെട്രിക് ഹോസ്റ്റൽ സൗകര്യങ്ങളുടെ മെച്ചപ്പെടുത്തൽ തുടങ്ങിയ വിദ്യാഭ്യാസ സൗകര്യ വർദ്ധനയ്ക്കുള്ള പദ്ധതികളുടെ നടപ്പു വർഷത്തെ നേട്ടങ്ങൾ വിശദമാക്കുമോ?

കാർബൺ ന്യൂട്രൽ ജില്ലയാക്കാനുള്ള പദ്ധതി

*382. ശ്രീ.കെ.എം.ഷാജി

,, സി.മമ്മൂട്ടി

,, മഞ്ഞളാംകുഴി അലി

,, എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കാർബൺ ന്യൂട്രൽ ജില്ലയായി വയനാടിനെ മാറ്റിയെടുക്കുന്ന പദ്ധതി പ്രകാരം വനംവകുപ്പ് ഇതേവരെ സ്വീകരിച്ച നടപടികൾ വിശദമാക്കുമോ;
- (ബി) ഇതിന് പൈലറ്റ് പ്രോജക്ട് ഉണ്ടാക്കി നടപ്പാക്കിയിട്ടുണ്ടോ; എങ്കിൽ അതിന്റെ ഫലപ്രാപ്തിയെക്കുറിച്ച് വിശദമാക്കുമോ;
- (സി) ഈ പദ്ധതി സംസ്ഥാനത്താകെ നടപ്പാക്കാൻ ഉദ്ദേശിക്കുന്നുണ്ടോ; എങ്കിൽ വിശദമാക്കുമോ?

ഇതര സംസ്ഥാന തൊഴിലാളികളുടെ ആരോഗ്യസംരക്ഷണം

*383. ശ്രീ.സി.കൃഷ്ണൻ

„ കെ. ആൻസലൻ

„ മുരളി പെരുമ്പള്ളി

„ പി.കെ. ശശി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) ഇതര സംസ്ഥാന തൊഴിലാളികളുടെ ആരോഗ്യസംരക്ഷണം ഉറപ്പുവരുത്തുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) ഇതര സംസ്ഥാന തൊഴിലാളികൾക്കായുള്ള ലേബർ ക്യാമ്പുകളിലെ ശുചിത്വ സൗകര്യങ്ങൾ സംബന്ധിച്ച് പരിശോധന നടത്താൻ നടപടി സ്വീകരിക്കുമോ;
- (സി) ഇവർക്കായി വിവിധ വകുപ്പുകളുമായി ചേർന്ന് മെഡിക്കൽ ക്യാമ്പുകളും ബോധവൽക്കരണ പരിപാടികളും സംഘടിപ്പിച്ചിട്ടുണ്ടോ;
- (ഡി) എങ്കിൽ ഇതിനായി എത്ര രൂപ അനുവദിച്ചിട്ടുണ്ടെന്ന് വ്യക്തമാക്കാമോ?

പട്ടികജാതിക്കാരുടെ പാർപ്പിട പ്രശ്നം പരിഹരിക്കുന്നതിന് നടപടി

*384. ശ്രീ.ഷാഫി പറമ്പിൽ

„ ഐ.സി.ബാലകൃഷ്ണൻ

„ എൽദോസ് കുറുപ്പിള്ളി

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതിക്കാരുടെ പാർപ്പിട പ്രശ്നം പരിഹരിക്കുന്നതിന് ഈ സർക്കാരിന്റെ കാലത്ത് എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ;
- (ബി) പട്ടികജാതിക്കാരുടെ വാസയോഗ്യമല്ലാത്ത വീടുകൾ നന്നാക്കുന്നതിന് എന്തെല്ലാം ധനസഹായങ്ങളാണ് നൽകിയതെന്ന് വ്യക്തമാക്കുമോ?

പട്ടികജാതി വിഭാഗക്കാരുടെ വിദ്യാലയ ചികിത്സയ്ക്കായി പ്രത്യേക ഇൻഷുറൻസ് പദ്ധതി

*385. ശ്രീ.സി. കെ. ശശീന്ദ്രൻ

„ കെ.കുഞ്ഞിരാമൻ

„ പി.വി. അൻവർ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതിയിൽപ്പെട്ട നിരവധി പേർക്ക് സാമ്പത്തിക പ്രതിസന്ധി മൂലം മെച്ചപ്പെട്ട ചികിത്സാ സൗകര്യങ്ങൾ ലഭിക്കുന്നില്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ഈ വിഭാഗങ്ങളുടെ ചികിത്സാ ധനസഹായത്തിനായി എത്ര രൂപയാണ് നീക്കിവെച്ചത്; ഇതിൽ ആകെ എത്ര തുക വിതരണം ചെയ്തെന്നും എത്രപേർ ഇതിന്റെ ഗുണഭോക്താക്കളായി എന്നുമുള്ള കണക്ക് ലഭ്യമാണോ; എങ്കിൽ വിശദാംശം നൽകുമോ;
- (സി) ഇവരുടെ ചികിത്സാ ധനസഹായത്തിനുള്ള വരുമാന പരിധി ഉയർത്താൻ തീരുമാനിച്ചിട്ടുണ്ടോ; വിശദമാക്കുമോ;
- (ഡി) പ്രസ്തുത വിഭാഗക്കാരുടെ വിദഗ്ധ ചികിത്സയ്ക്കായി പ്രത്യേക ഇൻഷുറൻസ് പദ്ധതി ആവിഷ്കരിച്ചിട്ടുണ്ടോ; എങ്കിൽ വിശദാംശം നൽകുമോ?

കുടുംബങ്ങളുടെയും അരുവികളുടെയും നീർച്ചാലുകളുടെയും സംരക്ഷണം

*386. ശ്രീ. ഇ. കെ. വിജയൻ

,, ചിറ്റയം ഗോപകുമാർ

,, കെ. രാജൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കുടുംബങ്ങളും അരുവികളും മറ്റു നീർച്ചാലുകളും സംരക്ഷിക്കുന്നതിനായി ഹരിതകേരളം മിഷൻ മുഖേന ജല വിഭവ വകുപ്പ് എന്തെങ്കിലും പദ്ധതി നടപ്പാക്കുന്നുണ്ടോ;
- (ബി) പ്രസ്തുത പദ്ധതി നടത്തിപ്പിന് തൊഴിലുറപ്പ് പദ്ധതിയെ ഏതെല്ലാം വിധത്തിൽ ഉപയോഗപ്പെടുത്താനാണ് ഉദ്ദേശിച്ചിട്ടുള്ളത്;
- (സി) കുടുംബങ്ങളുടെയും തോടുകളുടെയും മറ്റും ചരിവുകൾ സംരക്ഷിക്കുന്നതിന് കയർ ഭൂവസ്ത്രം ഉപയോഗപ്പെടുത്താൻ ആലോചിക്കുന്നുണ്ടോ; വിശദമാക്കുമോ?

കുടിവെള്ള വിതരണ ശൃംഖല കാര്യക്ഷമമാക്കാൻ നടപടികൾ

*387. ശ്രീ. സണ്ണി ജോസഫ്

,, പി. ടി. തോമസ്

,, അനിൽ അക്കര

,, ഹൈബി ഇറാഡൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കുടിവെള്ള വിതരണ ശൃംഖല കാര്യക്ഷമമാക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത്; വിശദമാക്കുമോ;

- (ബി) ഇതിനായി എന്തെല്ലാം ഭരണ നടപടികളാണ് കൈക്കൊണ്ടത്; വിവരിക്കുമോ;
- (സി) കുടിവെള്ള വിതരണ ശൃംഖല കാര്യക്ഷമമാക്കാൻ നിലവിലുള്ള ഏതൊക്കെ പദ്ധതികളാണ് പ്രയോജനപ്പെടുത്തിയത്; വിശദാംശങ്ങൾ എന്തെല്ലാം?

കേരള അക്കാഡമി ഫോർ സ്കിൽസ് എക്സലൻസിന്റെ പ്രവർത്തനങ്ങൾ

*388. ശ്രീ.ഐ.ബി. സതീഷ്

- „ എ.എം. ആരിഫ്
- „ ആന്റണി ജോൺ

„ വി. അബ്ദുഹിമാൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) കേരള അക്കാഡമി ഫോർ സ്കിൽസ് എക്സലൻസിന്റെ പ്രവർത്തനങ്ങൾ പരിശോധിച്ചിട്ടുണ്ടോ;
- (ബി) സംസ്ഥാനത്തെ നൈപുണ്യ വികസന പ്രവർത്തനങ്ങൾ ഏകോപിപ്പിക്കുന്നതിന് അക്കാഡമി എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) അക്കാഡമിയുടെ മേൽനോട്ടത്തിൽ തൊഴിൽ അന്വേഷകർക്കും തൊഴിൽ ദാതാക്കൾക്കുമായി വെബ് അധിഷ്ഠിത ജോബ് പോർട്ടൽ പദ്ധതി നടപ്പിലാക്കാൻ ഉദ്ദേശിക്കുന്നുണ്ടോ;
- (ഡി) എങ്കിൽ ആരുടെയെല്ലാം പങ്കാളിത്തത്തോടെയാണ് ഈ പദ്ധതി നടപ്പിലാക്കുന്നതെന്ന് വ്യക്തമാക്കാമോ?

ബാലവേല നിർമ്മാർജ്ജന നടപടി

*389. ശ്രീ.എം. നൗഷാദ്

- „ എ. പ്രദീപ്കുമാർ
- „ പി.വി. അൻവർ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ബാലവേല നിർമ്മാർജ്ജനം ചെയ്യുന്നതിനായി എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കുമോ;
- (ബി) ബാലവേല നിയന്ത്രിക്കുന്നതിനായി ജില്ലാതലത്തിൽ ടാസ്ക് ഫോഴ്സ് രൂപീകരിച്ചിട്ടുണ്ടോ;
- (സി) എങ്കിൽ പ്രസ്തുത ടാസ്ക് ഫോഴ്സിന്റെ നേതൃത്വത്തിൽ ഇതുസംബന്ധിച്ച് പരിശോധനകളും അവബോധ പ്രവർത്തനങ്ങളും നടത്തുന്നുണ്ടോ; വിശദമാക്കാമോ;
- (ഡി) ബാലവേല കണ്ടെത്തുന്നതിനും നിയന്ത്രിക്കുന്നതിനുമായി ജില്ലാ കളക്ടർ അധ്യക്ഷനായുള്ള ചൈൽഡ് ലേബർ റീഹാബിലിറ്റേഷൻ കം വെൽഫെയർ കമ്മിറ്റി രൂപീകരിച്ചിട്ടുണ്ടോ; എങ്കിൽ ഇതിന്റെ പ്രവർത്തനങ്ങൾ വിശദീകരിക്കാമോ?

സിനിമാ തീയേറ്റുകളിലെ നികുതി വെട്ടിപ്പ്

*390. ശ്രീ.എൽദോ എബ്രഹാം

„ മുല്ലക്കര രത്നാകരൻ

„ ഇ.കെ.വിജയൻ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സിനിമാ തീയേറ്റുകളിൽ വ്യാപകമായി നികുതി വെട്ടിപ്പ് നടക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) സാംസ്കാരിക ക്ഷേമബോർഡിന് സെസ് ഇനത്തിൽ നൽകുന്ന തുകയുടെ നിരക്ക് എത്രയാണെന്നും ആയത് കൃത്യമായി ബോർഡിൽ അടക്കുന്നുണ്ടോയെന്നും അറിയിക്കുമോ;
- (സി) പ്രേക്ഷകരിൽ നിന്ന് ഈടാക്കുന്ന വിനോദ നികുതി തദ്ദേശസ്വയംഭരണ സ്ഥാപനങ്ങളിൽ കൃത്യമായി അടക്കുന്നില്ലെന്നും ആയതിൽ തിരിമറി നടക്കുന്നുവെന്നുമുള്ള പരാതികളിൽ സ്വീകരിച്ച നടപടികൾ വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
07-03-2017

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
"T" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.